



MINUTI

Laqgħatal-Kunsill Lokali San Lawrenz

IS-SEBGĦA LEGISLATURA

Laqgħa Numru 30

Il-Ħamis, 26 ta' Ottubru, 2017

Il-Kunsill Lokali San Lawrenz iltaqa' fl-Uffiċċju Amministrattiv tiegħu li jinsab fl-indirizz 22A, Triq id-Duluri, fis-09:30.

PREŻENTI:

Noel Formosa – Sindku
Anthony Formosa – Viċi Sindku
Franco Buhagiar – Kunsillier
Joseph Cauchi – Kunsillier
Carmela Grima – Kunsillier
James Grima – Ambaxxatur taż-żgħażagħ

UFFIĊJAL PREŻENTI:

Sarah Formosa – Segretarju Eżekuttiv

30.1 Kunsiderazzjoni u Approvazzjoni tal-Minuti

30.1.1 Is-Segretarju Eżekuttiv (SE) ipprezentat il-minuti tal-laqgħa preċedenti li kienu meqjusa moqrija.

30.1.2 Il-minuti kienu approvati u ffirmati mis-Sindku u s-SE.

30.2 Kommunikazzjoni mis-Sindku u Korrispondenza

30.2.1 Is-Sindku qal li kien tassew sodisfatt li din is-sena kien hemm partċipazzjoni sabiħa fil-European Mobility Week, fosthom il-*carpooling*.

30.2.2 F'dan il-ħin il-laqgħa għet sospiża għaliex daħal ċittadin li xtaq jagħmel rikjesta lil Kunsill. Il-ħin kien 09:10am.

30.2.3 Il-laqgħa tkomplet fid-09:15am.

30.2.4 Is-Sindku fakkar li wasal iż-żmien li nibdew naħsbu għat-tiżjien tal-Milied. Hu qal ukoll li s-sigra tal-Milied kif kienet ippjanata s-sena l-oħra kważi lesta pero għad-fadal id-dekorazzjonijiet tat-toroq. Saret diskussjoni fuq it-tiżjien u sar qbil fuqu.

30.2.5 Is-Sindku qal li rigward il-pjan għall-latrina fir-raħal, hu se jiltaqa' mal-Perit u jerga jinforma lil Kunsill b'agġornament.

30.2.6 Is-Sindku qal li kellu rikjesta mingħand is-Sur James Grima sabiex jiġi jagħmel tnax –il gimgħa training l-uffiċini tal-Kunsill bħala parti mill-iskema tal-Jobsplus. Il-Kunsill qabel.

30.2.7 Is-Sindku wera s-sodisfazzjoni tiegħu għall-laqgħa li l-Kunsill kellu mal-Ministru Hon. Justyne Caruana. F'din il-laqgħa qal li għe diskuss il-proġett tal-Housing, l-iżvillup sostennibli fid-Dwejra, Triq id-Duluri u ċ-ċentru ċiviku.

30.2.8 Is-Sindku qal li wara il-laqgħa li saret bejn il-Kunsill u l-operatur tal-CCTV cameras Anthony Saliba, kien hemm qbil li bħala operatori, se jibdlu s-sistema sabiex il-cameras jibdew juru n-numri tal-pjanċi tal-karozzi kif hemm deskritt fil-*quotation document*. Wara dan il-ftehim, intbagħtet emejl mill-istess operatur fejn qal li l-ispecifications li qed nitolbu (li huma filfatt daww li hemm fil-*quotation document*) bħala operatori huma qatt ma jistgħu jagħmluhom u għalhekk saqsew jekk bħala Kunsill irridux li dawn jitneħħew. Il-Kunsill qabel li dawn jitneħħew minnufih mingħajr ma jsiru ebda spejjeż lil Kunsill.

30.2.9 Is-Sindku qal li bagħat emejl lil Ministru Carmelo Abela sabiex jitlob l-għajnuna għall-proġett ta' skambji bejn żgħażaġħ Maltin u Awstraljani li permezz

tagħhom nistiednu żgħażaġh li ġejjin mit-2 u t-3 generazzjoni mill-lokalità tagħna sabiex ikunu jistgħu jistħarġu u japprezza w aktar l-għeruq u l-identità tagħhom fl-Awstralja. Hu kompla jgħid li kif ikollu risposta se jinforma lil Kunsill minnufih.

30.2.10 Is-Segretarju Eżekuttiv (SE) qalet li waslet emejl mingħand il-fisjoterapista is-Sjr Pippa Xuereb fejn offriet is-servizzi tagħha tul ix-xahar ta' Novembru fejn isiru sessjonijiet għall-anzjani għall-prevenzjonijiet mill-waqgħat. Dawk li jattendu jistgħu jagħtu donazzjoni li se tmur għat-tfal nieqsa minn bżonnijiet bażiċi fil-Fillippini. Il-Kunsill qabel li jsiru dawn is-sessjonijiet.

30.2.11 Is-SE qalet li waslet emejl mingħand il-moviment Kerygma fejn se jsir premju għall-zgħażuġh jew grupp ta' żgħażaġh li ħadmu u jaħdmu fil-qasam volontarjat u Kristjan. Wara diskussjoni sar qbil li ninnominaw lis-Sur Lawrence Cauchi.

30.2.12 Is-SE qalet li waslet emejl mingħand it-Transport Malta fejn għarrfuna li aħna r-rebbieha tal-ewwel premju għall-*European Mobility Week Permanent Measures Competition*. Dan kien ifisser li l-Kunsill ġie ippremjat €50,000 sabiex jimplimenta l-proġett propost tal-Mobilita' Ekoloġika f'San Lawrenz. Il-Kunsilliera urew sodisfazzjoni għal din ir-rebha u wedgħu li se jagħmlu li jistgħu sabiex dan il-proġett ikun ta' benefiċċju kbir għar-residenti ta' San Lawrenz kif ukoll min jagħmel użu minnu.

30.2.13 Is-SE qalet li waslet emejl mingħand l-amministrazzjoni tal-*Community Workers Scheme* fejn qed jitolbu li nagħtu r-rapport għall-performance bonus tal-ħaddiema tagħhom. Wara diskussjoni sar qbil li peress li kienu saru diversi warnings lis-Sur Gauci u Sur Bartolo u l-imġieba tagħhom baqgħet l-istess, dawn għandhom jingħataw percentaġġ mhux il-*full*. Rigward s-Sjr Sharon Mizzi, sar qbil li tingħata l-percentaġġ il-*full* għaliex dejjem ħadmet mal-Kunsill b'għaqal u kif suppost.

30.2.14 Is-SE qalet li tqassmu fondi mir-Reġjun sabiex jintużaw għall-tarmak fit-toroq. Il-Kunsill ta' San Lawrenz ġie allokat € 9615.38. Sar qbil li jinħareġ Tender għall-parti min Triq il-Wileġ.

30.3 Twegibiet għall-Mistoqsijiet tal-Kunsillieri

30.3.1 Il-Kunsillier Joseph Cauchi qal li kien jaf b'raħal fl-Italja fejn qed joffru somma flus għall-dawk li jiddeċiedu li jmorru jgħixu f' dakir-raħal. Hu kompla jgħid li din tkun ideali għar-raħal tagħna sabiex issir *repopulation*. Is-Sindku qal li din hija idea sabiha pero tajjeb li naraw jekk hix legali allura ġie ssuġġerit li nistgħu insaqsu lid-Dipartiment għall-gwida.

30.3.2 Il-Kunsillier Anthony Formosa issuġerixxa li jsiru slipperries signes ħdejn l-*islipway* tad-Dwejra minħabba li saru diversi incidenti din is-sena u tkun idea tajba li nagħmlu tabella oħra n-naħa ta' wara biex ikun hemm avviż lejn kull direzzjoni. Il-Kunsill qabel.

30.3.3 F'dan il-hin il-laqqha giet sospiza għaliex daħal ċittadin li xtaq jagħmel suggeriment lil Kunsill. Il-hin kien 10:30am.

30.2.4 Il-laqqha tkomplet fid-10:40am.

30.4 Ċelebrazzjoni mill-125 sena mit-Twaqqif tar-Raħal

30.4.1 Is-Sindku qal li fid-data tal-għeluq mill-125 sena mit-twaqqif tar-raħal, tkun idea tajba li noħorġu pubblikazzjoni li tfakkar l-istess komunita'. Hu kompli jgħid li jkun xieraq ukoll li nagħmlu tifikira oħra li tfakkar lil Dun Salv Portelli li kien l-ewwel kappillan tal-lokalita'. Il-Kunsill qabel.

30.5 Tender tal-Locality Assistant

30.5.1 Is-SE qalet li t-tender tal-Locality Assistant għalaq u il-bord iltaqa' wkoll. Peress li l-bidder jigu hu l-Viċi Sindku Anthony Formosa, iddikjara konflitt u irtira mill-laqqha. Il-Kunsill qabel mal-bord tal-evalwazzjoni u qabel li jintagħzel is-Sur Victor Formosa li kien l-unika applikant.

30.5.2 Wara li ttiehdet id-deċizzjoni, il-Viċi Sindku Anthony Formosa gie msejjaħ jidhol lura.

30.6 Tender għall-Manutenzjoni tal-Bring in Sites

30.6.1 Is-Sindku qal li irċivejna stima mingħand il-Perit Micallef u nistgħu noħorġu t-tender għall-Bring in Sites. Il-Kunsill qabel

30.7 Swejjaq Diċembru 2017

30.7.1 Is-Sindku qal li għalkemm ma giex aċċetata l-applikazzjoni għall-fondi taħt l-iskema kulturali tad-Dipartiment tal-Gvern Lokali, hu jemmen li Swejjaq ta' Diċembru għandu jsir xorta. Il-Kunsill qabel mas-Sindku li jsir l-avveniment kif ukoll li għandu jkun abbinat mal-Fiera tad-Dundjani.

30.8 European Week for Waste Reduction 2017

30.8.1 Is-SE qalet li din is-sena l-EWWR se tkun minn 18 – 26 ta' Novembru. Wara diskussjoni sar qbil fuq l-attivitajiet fosthom li jitqabba repairman kwalifikat sabiex isewwi affarjiet bil-ħsara flok li jintremew.

30.9 Talba lid-Direttur tal-Gvern Lokali

30.9.1 Is-Sindku qal li rigward din it-talba fejn tlabna sabiex ningħataw fondi għall-pageant, hu qal li ingħata fondi min x'imkien ieħor u għalhekk għandna nsaqsuh għall-fondi sabiex jitranga l-monument ta' San Lawrenz. Il-Kunsill qabel.

30.10 Kunsiderazzjoni u Approvazzjoni tal-iskeda ta' pagamenti

30.10.1 Il-Kunsill approva l-lista ta' pagamenti kif preżentati mis-SE.

30.11 Tmiem tal-laqgħa u data tas-seduta li jmiss

30.11.1 Il-laqgħa intemmet fl-12:00 u giet aġġornata għall-28 ta' Novembru 2017 fid-13:00.



Noel Formosa
Sindku



Sarah Formosa
Segretarju Eżekuttiv